

عبدالستار گوندل

تعارف و تبرہ کتب

نام مسنونہ ڈاڑھی

مؤلف مولانا سید بادشاہ گل صاحب

قیمت دو روپے

ناشر دارالتصنیف جامعہ اسلامیہ اکوڑہ تنگ

اس دورِ رفتن میں جہاں مادہ پرستی کا رجحان روز افزوں ہے۔ وہاں احکامِ الہی اور سنت نبوی صلی اللہ علیہ وسلم سے اعراض بھی بڑی تیزی سے بڑھتا جا رہا ہے۔ حضور اکرم صلی اللہ علیہ وسلم کی سنت مبارکہ ڈاڑھی پر امت محمدیہ کی بے عملی کو دیکھ کر بے اختیار رسول اللہ صلی اللہ علیہ وسلم کا وہ فرمان یاد آجاتا ہے کہ میری ایسی سنت جس پر عام لوگ عمل کرنا ترک کر دیں گے اس پر جو عمل کرے اس کو سوشید کا اجر ملے گا۔

ایک سچے مسلمان کے لیے بس اتنا جان لینا ہی کافی ہے کہ سردارِ دو عالم صلی اللہ علیہ وسلم نے ڈاڑھی رکھی تھی اور بس۔ جس دن میں حبت رسول کی ذرہ بھر چپک باقی ہوا ہے قطعاً اس بات کی ضرورت نہیں کہ قرآن میں ڈاڑھی کا ذکر کہاں ہے، احادیثِ رسول سے کب ثابت ہے، ڈاڑھی اسلام کا ضروری جزو ہے یا نہیں، مگر افسوس عشقِ رسول تو بہت بڑا مقام ہے۔ اب ہمارے دلوں میں حبت رسول کا جذبہ بھی نہیں رہا۔ الغرض دورِ حاضر کے معرکہ الآراء مسئلہ ڈاڑھی کی شرعی حیثیت پر شیخ الحدیث حضرت بادشاہ گل صاحب نے پوری تفصیل سے بحث کر دی ہے۔ خداوندِ عالم صاحبِ موصوف کو جزائے خیر عطا فرمائے اور ہمیں عمل کی توفیق دے۔